

"ASAN xidmət"də Beynəlxalq Könüllülər Günü qeyd olunub

Azərbaycan Respublikasının Prezidenti yanında Vətəndaşlara Xidmət və Sosial İnnovasiyalar üzrə Dövlət Agentliyinin sədri Ülvi Mehdiyev "ASAN Könüllüləri" ilə görüşüb.

Agentliyin İctimaiyyətlə əlaqələr şöbəindən AZƏRTAC-a verilən məlumata görə, görüş 5 Dekabr - Beynəlxalq Könüllülər Günü ərəfəsində təşkil olunub.

Ü.Mehdiyev iştirakçıları əlamətdar gün münasibətilə



təbrik edib, onlara fəaliyyətlərinə görə təşəkkür edib.

Tədbir çərçivəsində "ASAN Könüllüləri"nin 2025-ci il ər-

zindəki fəaliyyətini əks etdirən videoçarx da nümayiş olunub. Ardınca il ərzində xüsusi fəallıq göstərən bir sıra

könüllülər "İlin ASAN Könüllüsü" nominasiyası üzrə, habelə könüllülər üzrə məsul şəxslər könüllülük fəa-

liyyətinin təbliğində aktiv iştiraklarına, fəal təşkilatçılıq fəaliyyətlərinə və təşəbbüskarlıqlarına görə mükafatlandırılıblar.

"ASAN xidmət"in fəaliyyətə başladığı dövrdən etibarən 44000-ə yaxın gənc bu prosesə könüllü kimi qoşulub. Bu müddət ərzində könüllülər tərəfindən 6500-dən çox təlim, 850-dən çox yerli və beynəlxalq layihə icra olunub, 3400-dən çox könüllü "ASAN Kadr" portalı vasitəsilə işlə təmin edilib.